

सतर्कता आयुक्त श्री राजीव का जीवन - वृत



श्री राजीव, भा.पु.सेवा (1975:उत्तर प्रदेश) एक पुलिस अधिकारी हैं । ये भौतिकी में स्नातकोत्तर हैं । महानिदेशक/केन्द्रीय औद्योगिक सुरक्षा बल (फरवरी 2012 से अक्टूबर 2013), महानिदेशक/एन.डी.आर.एफ. (मई 2010 से जनवरी 2012), मुख्य सतर्कता अधिकारी/कार्यकारी निदेशक (सतर्कता), भारतीय खाद्य निगम, नई दिल्ली (फरवरी 2004 से फरवरी 2009), अपर महानिदेशक/एस.एस.बी. तथा अपर महानिदेशक लखनऊ के कार्यभार सहित राज्य और केंद्रीय संगठनों में विभिन्न पदों पर सेवा करने के पश्चात श्री राजीव ने दिनांक 27.02.2014 को सतर्कता आयुक्त का कार्यभार ग्रहण किया । इन्होंने अपने प्रत्येक कार्यभार में अपनी स्थाई छाप छोड़ी है, इन्होंने जिस संगठन का भी नेतृत्व किया, उसके संचालन तथा प्रशासन में एक समग्र दृष्टिकोण अपनाया । अपने सरकारी कार्यों में इन्होंने पारदर्शिता के उच्च स्तर को बनाए रखा तथा इनकी सत्यनिष्ठा सदैव निर्दोष रही है ।

भारतीय खाद्य निगम, नई दिल्ली में मुख्य सतर्कता अधिकारी/कार्यकारी निदेशक (सतर्कता) के इनके लंबे कार्यकाल के दौरान भ्रष्टाचार तथा अन्य कदाचारों को दूर करने के लिए महत्वपूर्ण परिवर्तन किए गए थे । ₹ 70 करोड़ की राशि की बचत की गई थी तथा अच्छी गुणवत्ता के खाद्य अनाज की खरीद सुनिश्चित की गई थी ।

श्री राजीव का भारतीय पुलिस सेवा के अधिकारी के रूप में, एक लंबा तथा सुविख्यात कैरियर रहा है, इन्होंने हमीरपुर, बदायूं, उन्नाव और देहरादून में पुलिस अधीक्षक के रूप में कार्य किया है । इन्हें पुलिस विभाग में आसूचना खण्ड का संचालन करने का यथेष्ट अनुभव है क्योंकि वे लखनऊ, उत्तर प्रदेश में आसूचना विभाग में पुलिस अधीक्षक, उप महानिरीक्षक एवं महानिरीक्षक के पद का कार्यभार संभाल चुके हैं । आसूचना खण्ड में इन कार्यकालों ने उन्हें जानकार एवं सुविवेचित निर्णय लेने हेतु अत्यावश्यक सूचनाएं उत्पन्न करने के लिए अपेक्षित तीव्रता दी है । उनके निरंतर उत्कृष्ट निष्पादन को ध्यान में रखते हुए वर्ष 1999 में प्रशंसनीय सेवा के लिए उन्हें राष्ट्रपति पुलिस पदक से तथा वर्ष 2007 में उन्हें प्रतिष्ठित सेवा के लिए राष्ट्रपति पुलिस पदक से सम्मानित किया गया है ।